

இனிமையான குழந்தைகளே ! நீங்கள் சர்வோத்தம சௌபாக்யசாலி பிராமண குல பூஷணர்கள் ஆவீர்கள்.

உங்களுக்கு சுயம் பகவான் வாழ்த்துக்களை வழங்குகிறார்.

கேள்வி: தந்தை குழந்தைகளுக்கு சங்கம யுகத்தில்தான் படைப்பின் விஷயங்களைக் கூறுகிறார், சத்யுகத்தில் அல்ல, ஏன்?

பதில்: ஏனெனில் சத்யுகமோ ஆதி (தொடக்கத்தின்) சமயமாகும். அந்த சமயம் முழு சிருஷ்டியின் விஷயங்களை அதாவது சிருஷ்டியின் முதல், இடை, கடைசியின் ஞானத்தை எப்படி கூறுவேன். எதுவரை சக்கரம் மீண்டும் சுழலவே இல்லையோ, அதுவரை விஷயங்களை எப்படி கூறமுடியும்? சங்கம யுகத்தில்தான் குழந்தைகளாகிய நீங்கள் தந்தை மூலம் முழு விஷயங்களைக் கேட்கிறீர்கள். உங்களுக்குத்தான் ஞானத்தின் மூன்றாம் கண் கிடைக்கிறது.

இன்று திரிமூர்த்தி சிவ ஜெயந்தியாகவும், பிராமண ஜெயந்தியாகவும், சங்கம யுக ஜெயந்தியாகவும் உள்ள சுப தினமாகும். ஈஸ்வரிய பிறப்புரிமையாக பாபா வாழ்த்துக்களும் கொடுக்க முடியாதவர்களாக பலர் உள்ளனர். சிவ பாபா யார், அவரிடமிருந்து என்ன கிடைக்கவுள்ளது என்பதை அறியாதவரும் பலர் உள்ளனர். அவர்கள் வாழ்த்துக்களைப் புரிந்து கொள்ள முடியுமா? புதிய குழந்தைகள் முழுக்க முழுக்கப் புரிந்து கொள்ள முடியாது. இது ஞானத்தின் நடனமாகும். ஸ்ரீ கிருஷ்ணர் நடனம் ஆடக்கொண்டிருந்தார் என்று கூறுகின்றனர் அல்லவா? இங்கே குழந்தைகள் ராதா கிருஷ்ணர் ஆகி நடனம் ஆடுகின்றனர். ஆனால் நடனத்தின் விஷயமே அல்ல. அவரோ, சத்யுகத்தில் குழந்தைப் பருவத்தில் இளவரசன் - இளவரசியருடன் நடனமாடுவார். இவர் பாப்தாதா ஆவார் என்று குழந்தைகள் அறிவார்கள். தாதாவை ஆங்கிலத்தில் கிராண்ட் பாதர் (தாத்தா) என்று கூறுவார்கள். இந்த தாதாவோ ஸ்தூல தந்தையாகியுள்ளார். இங்கேயோ ஆச்சரியமான விஷயமாகும். அந்த தாதா ஆன்மீகமானவர் மற்றும் இவர் ஸ்தூலமானவர், இவர்களை பாப்தாதா என்று கூறுகின்றோம். தந்தையிடமிருந்து தாதாவின் மூலமாக ஆஸ்தி கிடைக்கிறது. ஆஸ்தி தாத்தாவுடையது ஆகும். அனைத்து ஆத்மாக்களும் சகோதரர்கள் எனில், ஆஸ்தி தந்தையிடமிருந்து கிடைக்கிறது. ஆத்மாக்களாகிய உங்களுக்கு தம்முடைய சரீரம், தம்முடைய கர்மேந்திரியங்கள் உள்ளன என்று தந்தை கூறுகிறார். என்னை நிராகாரி என்று கூறுகின்றனர் - எனக்கு கண்டிப்பாக சரீரம் தேவைப்படுகிறது. அப்போதுதான் குழந்தைகளுக்கு இராஜயோகம் கற்றுக்கொடுப்பேன் அதாவது மனிதரிலிருந்து தேவதை, தூய்மையற்றவரிலிருந்து தூய்மையானவர் ஆவதற்கான வழி காட்டுவேன் மற்றும் அழுக்குத் துணியை வெளுப்பேன்....கண்டிப்பாக பெரிய சலவைக்காரராக இருப்பார். முழு உலகத்தின் ஆத்மாக்கள் மற்றும் சரீரத்தை வெளுக்கிறார். ஞானம் மற்றும் யோகத்தின் மூலம் உங்களுடைய ஆத்மா வெளுக்கப்படுகிறது (தூய்மையாக்கப்படுகிறது).

இன்று குழந்தைகளாகிய நீங்கள் வந்துள்ளீர்கள். நாம் சிவ பாபாவுக்கு வாழ்த்துக்கள் கூற வந்துள்ளோம் என்று அறிவீர்கள். நீங்கள் யாருக்கு வாழ்த்துக்கள் தெரிவிக்கிறீர்களோ அந்த தந்தையும் குழந்தைகளாகிய உங்களுக்கு வாழ்த்துக்கள் வழங்குகிறார். ஏனெனில் நீங்கள் மிகவும் சர்வோத்தம சௌபாக்யசாலி பிராமண குல பூஷணர்கள் ஆவீர்கள் என்று தந்தை கூறுகிறார். தேவதைகள் உங்கள் அளவு உத்தமர்கள் அல்ல. பிராமணர்கள் தேவதைகளையும் விட உயர்ந்தவர்கள் ஆவார்கள். உயர்ந்தவர்களிலும் உயர்வானவர் தந்தை ஆவார். பின் அவர் பிரம்மாவின் உடலில் வருகிறார். அவருடைய குழந்தைகளாகிய நீங்கள் உயர்விலும் உயர்வான பிராமணர் ஆகின்றீர்கள். உச்சிக்குடுமி பிராமணர்களுடையதாகும். அவர்களுக்குக் கீழே தேவதைகள் இருக்கின்றனர். அனைவருக்கும் மேலே சிவ பாபா உள்ளார். பாபா குழந்தைகளாகிய உங்களை பிராமண - பிராமணிகளாக சொர்க்கத்தின் ஆஸ்தியைக் கொடுப்பதற்காகப் படைத்தார். இந்த லக்ஷ்மி நாராயணருடைய கோவில்களைப் பாருங்கள், எத்தனை உருவாக்கியுள்ளார்கள். தலை வணங்குகின்றனர். இவர்களும் மனிதர்களே என்பது பாரதவாசிகளுக்குத் தெரிய வேண்டும். லக்ஷ்மி நாராயணர் இருவரும் வேறு வேறானவர்கள். இங்கேயோ ஒரு மனிதருக்கு இரண்டு பெயரும் வைத்துள்ளனர். ஒருவரின் பெயர் லக்ஷ்மி நாராயணன் அதாவது நான்கு புஜங்களுடைய விஷ்ணு என்று கூறுகின்றனர். லக்ஷ்மி நாராயணன் அல்லது ராதா கிருஷ்ணன் பெயர் வைத்துக் கொண்டனர் என்றால் சதுர் புஜம் ஆகி விட்டனர் அல்லவா? அந்த விஷ்ணுவோ, சூட்சும வதனத்தில் இருப்பவர் ஆவார். நீங்கள் இந்த விஷ்ணு புரியின் எஜமான் ஆகப்போகிறீர்கள். இந்த லக்ஷ்மி நாராயணர் விஷ்ணுபுரிக்கு எஜமான் ஆவார்கள். விஷ்ணுவுக்கு 4 புஜங்கள் உள்ளன. இரண்டு லக்ஷ்மியினுடையது, இரண்டு நாராயணருடையது. நாங்கள் விஷ்ணுபுரியின் எஜமான் ஆகிக்கொண்டிருக்கிறோம் என்று நீங்கள் கூறுவீர்கள்.

நல்லது. தந்தையின் மகிமையின் பாடல் பாடுங்கள். முழு உலகில் ஆரம்பத்தில் இருந்து தொடங்கி இப்போது வரை ஒருவரைத் தவிர வேறு யாருடைய மகிமையும் இவ்வளவு இல்லை. வரிசைக்கிரமமாக இருக்கவே செப்கின்றனர். அனைவரிலும் அதிகமான அனைவரிலும் உத்தமமான மகிமை உயர்விலும் உயர்வான

பரம பிதா பரமாத்மாவினுடையது நீங்கள் அனைவரும் அவருடைய குழந்தைகள் ஆவீர்கள். நாங்கள் ஈஸ்வரனின் குழந்தைகள் என்று கூறுகிறீர்கள். ஈஸ்வரன் சொர்க்கத்தைப் படைப்பவர் ஆவார், பின் நீங்கள் ஏன் நரகத்தில் வீழ்ந்து கிடக்கிறீர்கள்? ஈஸ்வரனுடைய அவதாரம் இங்கே ஆகிறது. நாங்கள் கிறிஸ்துவைச் சேர்ந்தவர்கள் ஆவோம் என்று கிறிஸ்தவர்கள் கூறுகின்றனர். நாம் பரம பிதா பரம ஆத்மா சிவனின் நேரடி குழந்தைகள் ஆவோம் என்பதையே பாரத வாசிகள் மறந்து விட்டுள்ளனர். தந்தை குழந்தைகளைத் தன்னுடையவராக்கி பின் ராஜ்ய பாக்கியத்தைக் கொடுப்பதற்காக பாபா இங்கே வருகின்றார். இன்று பாபா நல்ல விதமாக புரிய வைக்கிறார். ஏனெனில் புதியவர்களும் நிறைய பேர் உள்ளனர். இவர்கள் புரிந்து கொள்வது கடினமாகும். என்றாலும், சொர்க்கவாசி ஆவார்கள். சொர்க்கத்தில் சூர்ய வம்சத்து ராஜா ராணியும் இருப்பர், தாச தாசிகளும் (வேலைக்கார, காரிகள்) இருப்பர். பிரஜைகளும் இருப்பார்கள். அவர்களில் சிலர் ஏழைகளாகவும், சிலர் செல்வந்தராகவும் இருப்பர். அவர்களின் தாச தாசிகளும் இருப்பர். முழு ராஜ்யமும் இங்கே ஸ்தாபனை ஆகிக்கொண்டுள்ளது. இதுவே வேறு எவருக்கும் தெரியாது. அனைவரின் ஆத்மாவும் தமோபிரதானமாக உள்ளது. ஞானத்தின் மூன்றாவது கண் யாருக்கும் இல்லை. (பாடல்) இப்போது தந்தையின் மகிமையைக் கேட்டீர்கள். அவர் அனைவரின் தந்தை ஆவார். பகவானை தந்தை என்கின்றனர், அவர் எல்லைக்கப்பாற்பட்ட சுகத்தைக் கொடுக்கக் கூடிய தந்தை ஆவார். இதே பாரதத்தில் எல்லையற்ற சுகம் இருந்தது. லட்சுமி நாராயணனின் ராஜ்ஜியம் இருந்தது. இந்த லட்சுமி-நாராயணன் சிறு வயதில் இராதை கிருஷ்ணர் ஆவார்கள். சுயம்வரத்திற்குப் பிறகு லட்சுமி நாராயணன் என்ற பெயர் வருகிறது. இந்த பாரதத்தில் 5000 வருடங்களுக்கு முன்பு தேவதைகளின் ராஜ்ஜியம் இருந்தது. அப்போது லட்சுமி நாராயணரைத் தவிர வேறு யாருடைய ராஜ்ஜியமும் இல்லை. வேறு எந்த கண்டமும் இல்லை. லட்சுமி நாராயணர் போன பிறவியில் என்ன கர்மம் செய்திருப்பார்கள் என்று இப்போது பாரதவாசிகளுக்கும் கூட கண்டிப்பாகத் தெரிய வேண்டும். இவ்வளவு பணக்காரர் ஆவதற்கு பிர்லா என்ன கர்மம் செய்தார் என்று சொல்வர்கள் அல்லவா! போன பிறவியில் தான புண்ணியம் செய்திருக்க வேண்டும் என்று கண்டிப்பாக சொல்வார்கள். சிலரிடம் நிறைய பணம் இருக்கிறது, சிலருக்கு சாப்பிடக் கூட கிடைப்பதில்லை. ஏனெனில் அப்படிப்பட்ட கர்மம் செய்துள்ளார்கள். கர்மங்களை ஏற்றுக் கொள்கிறார்கள். கர்மம் - அகர்மம் - விகர்மத்தின் கதியை கீதையின் பகவான் சொல்லியுள்ளார். அவருடைய மகிமையைக் கேட்டீர்கள். சிவபகவான் ஒருவரே ஆவார். மனிதர்களை பகவான் என்று சொல்லப்படுவதில்லை. இப்போது பாபா எங்கே வந்துள்ளார்? நம் முன்னால் மஹாபாரத சண்டை இருக்கிறது என்று இனிமையிலும் இனிமையான தந்தை புரிய வைக்கிறார். இவரை துக்கத்தில் அனைவரும் நினைவு செய்கின்றனர்... சிவபாபவை துக்கத்தில் அனைவரும் நினைவு செய்கின்றனர், சுகத்தின்போது யாரும் நினைவு செய்வதில்லை. சொர்க்கத்தில் துக்கம் இருக்கவில்லை. அங்கே பாபாவிடமிருந்து பெற்ற ஆஸ்தி இருந்தது. 5000 வருடங்கள் முன்பு சிவபாபா வந்தபோது பாரதத்தை சொர்க்கமாக்கினார். இப்போது நரகமாக இருக்கிறது. சொர்க்கத்தை உருவாக்க பாபா வந்துள்ளார். உலகத்திற்கு இது தெரியவே தெரியாது. நாங்கள் அனைவரும் குருடர்களாக உள்ளோம். பிரபுவே! கண்ணில்லாதோருக்கு கைத்தடியாக தாங்கள் வாருங்கள், வந்து எங்களுக்கு கண் கொடுங்கள் என்று சொல்கிறார்கள். குழந்தைகளாகிய உங்களுக்கு ஞானத்தின் மூன்றாம் கண் கிடைத்துள்ளது. ஆத்மாக்களாகிய நாம் இருப்பது சாந்திதாமத்தில் ஆகும். பாபா கூட அங்கே இருக்கிறார். ஆத்மாக்களாகிய நீங்களும் நானும் இருக்கிறோம். நான் உங்கள் அனைத்து ஆத்மாக்களுக்கும் தந்தை அங்கே (சாந்திதாமத்தில்) இருக்கிறேன். நீங்கள் மறுபிறவி எடுத்து பாகத்தை நடிக்கிறீர்கள். நான் அப்படி பிறவி எடுப்பதில்லை. நீங்கள் உலகத்தின் எஜமானர் ஆகிறீர்கள், நான் அப்படி ஆவதில்லை. நீங்கள் 84 பிறவி எடுக்க வேண்டியுள்ளது. ஹே, குழந்தைகளே! உங்களுக்கு தன்னுடைய பிறவிகளைப் பற்றி தெரிவதில்லை என்று புரிய வைத்துள்ளார். 84 லட்சம் பிறவிகள் என்று சொல்கிறார்கள். இவை பொய்யான விசயங்களாகும். நான் ஞானக்கடல், பதீத பாவனன் ஆவேன், எப்போது அனைவரும் தூய்மை இழந்து விடுகிறார்களோ அப்போது நான் வருகிறேன். நான் வந்து உலகத்தின் முதல்-இடை-கடை ஞானத்தைப் புரிய வைத்து திரிகாலதரிஷி ஆக்குகிறேன். நிறைய பேர் கேட்கிறார்கள் - முதல் மனிதன் எப்படி படைக்கப்பட்டான்? பகவான் உலகத்தை எப்படி படைத்தார்? பிரளயம் ஏற்பட்டது, பிறகு கடலில் ஆலிலையில் குழந்தை கிருஷ்ணர் வந்ததாக ஒரு சாஸ்திரத்தில் கூட காட்டியுள்ளார்கள். அப்படி எந்த விசயமும் இல்லை என்று பாபா சொல்கிறார். இது எல்லையற்ற நாடகமாகும். சத்யுகம்-திரேதாயுகம் பகல் மற்றும் துவாபர-கலியுகம் இரவாகும்.

குழந்தைகள் தந்தைக்கு வாழ்த்துக்கள் கொடுக்கின்றனர். பாபா தத்தத்வம் (நீங்களே அது (தேவதை) வாக இருந்தீர்கள்) என்று சொல்கிறார். நீங்கள் கூட 100% துர்பாக்கியசாலியிலிருந்து 100% சௌபாக்கியசாலியாக ஆகிறீர்கள். பாரதவாசிகளாகிய நீங்கள் தான் அப்படி இருந்தீர்கள். ஆனால், உங்களுக்கு தெரிவதில்லை. பாபா வந்து சொல்கிறார். நீங்கள் உங்களுடைய பிறவிகளைப்பற்றி தெரியாமல் இருக்கிறீர்கள். நீங்கள் 84 பிறவிகள் எடுத்துள்ளீர்கள் என்று நான் வந்து சொல்கிறேன். பாபா உங்களுக்கு சங்கமயுகத்தில் முழு உலகத்தின் செய்தியை சொல்கிறார். சத்யுகத்தில் அப்படி எதுவும் சொல்வதில்லை. எந்த நேரத்தில் உலகத்தின்

ஆதி-மத்திம-கடைசி காலம் ஏற்படவில்லையோ, பிறகு அதன் செய்தியை எப்படி புரிய வைக்க முடியும்? நான் கடைசியில் கல்பத்தின் சங்கமயுகத்தில் வருகின்றேன். சாஸ்திரத்தில் யுகம்-யுகத்திற்கு வருவதாக எழுதப்பட்டுள்ளது. கிருஷ்ணபகவானுடைய மகாவாக்கியம் என்று கீதையில் எழுதிவிட்டார்கள். அனைத்து தர்மத்தினரும் கிருஷ்ணரை பகவானாக ஏற்றுக்கொள்வதில்லை. பகவான் நிராகாரமானவர் (சரீரற்றவர்) அல்லவா! அவர் அனைத்து ஆத்மாக்களின் தந்தை ஆவார். தந்தையிடமிருந்து ஆஸ்தி கிடைக்கிறது. நீங்கள் அனைத்து ஆத்மாக்களும் சகோதர சகோதரன் ஆவீர்கள். பரமாத்மாவை சர்வயாபி என்று சொல்வதன் மூலம் தந்தை என்ற அர்த்தம் தவறாகிவிடுகிறது. தந்தைக்கு ஆஸ்தி கிடைக்குமா என்ன? ஆஸ்தி குழந்தைகளுக்குத் தான் கிடைக்கிறது. ஆத்மாக்களாகிய நீங்கள் அனைவரும் குழந்தைகள் ஆவீர்கள். தந்தையினுடைய ஆஸ்தி கண்டிப்பாக தேவை. எல்லைக்குட்பட்ட ஆஸ்தியின் மூலம் நீங்கள் திருப்தி அடைவதில்லை. ஆகையால் அழைக்கிறீர்கள் - உங்களுடைய கிருபை மூலம் அளவற்ற சுகம் கிடைத்திருந்தது. இப்போது மீண்டும் இராவணன் மூலம் துக்கம் கிடைப்பதால் அழைக்கின்றார்கள். அனைத்து ஆத்மாக்களும் அழைக்கின்றனர். ஏனெனில், அவர்கள் துக்கம் அடைகின்றனர். ஆகையால், நினைவு செய்கின்றனர். பாபா வந்து சுகத்தை கொடுங்கள். இப்போது இந்த ஞானத்தின் மூலம் சொர்க்கத்தின் எஜமானர் ஆகின்றீர்கள். உங்களுடைய சத்தி ஏற்படுகின்றது. ஆகையால், பாடப்படுகிறது - அனைவருக்கும் சத்தி வழங்கக்கூடிய வள்ளல் ஒரு தந்தை தான். இப்போது அனைவரும் துர்கதியில் இருக்கின்றனர். பிறகு, அனைவருடைய சத்தி ஏற்படுகின்றது. எப்போது லக்ஷ்மி நாராயணருடைய ராஜ்ஜியம் இருந்ததோ அப்போது நீங்கள் சொர்க்கத்தில் இருந்தீர்கள். மற்ற அனைவரும் முக்தி தாமத்தில் இருந்தனர். இப்போது, நாம் தந்தையின் மூலமாக இராஜ்யோகம் கற்கின்றோம். கல்பத்தின் சங்கமயுகத்தில் நான் உங்களுக்கு படிப்பிக்கின்றேன், மனிதனிலிருந்து தேவதையாக்குகிறேன் என்று பாபா சொல்கின்றார். இப்போது குழந்தைகளாகிய உங்களுக்கு முழு ரகசியத்தையும் புரிய வைக்கின்றேன். சிவராத்திரி எப்போது ஏற்பட்டது என்பது தெரிய வேண்டும். என்ன ஆனது, சிவபாபா எப்போது வந்தார்? என்ற எதுவும் தெரிவதில்லை. ஆக, கல்பத்தி அல்லவா! இப்போது நீங்கள் தங்க புத்தி உடையவர்களாக மாறுகிறீர்கள். பாரதம் பாரஸ்புரி தங்கயுகமாக இருந்தது. லட்சுமி நாராயணரைக்கூட பகவான் பகவதி என்று சொல்கிறார்கள். அவர்களுக்கு பகவான் ஆஸ்தியை கொடுத்தார், மீண்டும் கொடுத்துக் கொண்டிருக்கிறார். உங்களை மீண்டும் பகவான் பகவதி ஆக்கிக் கொண்டிருக்கிறார். இப்போது இது உங்களுடைய பல பிறவிகளுடைய கடைசி பிறவி ஆகும். வினாசம் கண்முன்னே உள்ளது என்று பாபா சொல்கிறார். இதைத்தான் ருத்ர ஞான யக்ஞம் என்று சொல்லப்படுகிறது. அவை அனைத்தும் செயற்கையான யக்ஞம் ஆகும். இது ஞானத்தின் விஷயம் ஆகும். இதில் பாபா வந்து மனிதனிலிருந்து தேவதை ஆக்குகிறார். நீங்கள் சிவபாபா வருவதற்கான வாழ்த்துக்களை கொடுக்கிறீர்கள். நான் தனியாக வருவதில்லை. எனக்கும் சரீரம் வேண்டும் என்று பாபா சொல்கிறார். பிரம்மாவினுடைய சரீரத்தில் வர வேண்டும். முதன் முதலில் சூட்சும வதனத்தைப் படைக்க வேண்டும். ஆகையால், இவருக்குள் (பிரம்மாவுக்குள்) பிரவேசம் ஆகின்றேன். இவரோ தூய்மையற்று இருந்தார். 84 பிறவி எடுத்து தூய்மை இழந்து விட்டார். அனைவரும் அழைக்கிறார்கள். குழந்தைகளாகிய உங்களுக்கு மீண்டும் ஆஸ்தியை கொடுக்க வந்திருக்கிறேன் என்று இப்போது பாபா சொல்கிறார். பாபா தான் பாரதத்திற்கு சொர்க்கத்தின் ஆஸ்தி கொடுக்கிறார். சொர்க்கத்தை படைக்கக் கூடியவர் பாபா தான் ஆவார், கண்டிப்பாக சொர்க்கத்தின் பரிசுதான் கொடுப்பார். இப்போது நீங்கள் சொர்க்கத்தின் எஜமானர் ஆகிக் கொண்டிருக்கிறீர்கள். இது எதிர்காலத்தில் மனிதனிலிருந்து 21 பிறவிகளுக்கு தேவதை ஆவதற்கான பாடசாலை ஆகும். நீங்கள் சொர்க்கத்தின் எஜமானர் ஆகிக் கொண்டிருக்கிறீர்கள். 21 பிறவிகளுக்கு நீங்கள் சுகத்தை அடைகிறீர்கள். அங்கே அகால மரணம் ஏற்படுவதில்லை. சரீரத்தின் ஆயுள் முடிவடைந்ததும் சாட்சாத்காரம் ஏற்படுகிறது. பிறகு, ஒரு சரீரத்தை விட்டு மற்றொரு சரீரத்தை எடுக்கிறார்கள். பாம்பு சட்டையை விடுவது போன்றதாகும். ஆக, குழந்தைகளாகிய நீங்கள் பாபாவுக்கு வாழ்த்துக்களை சொல்கிறீர்கள். பாபா பிறகு உங்களுக்கு வாழ்த்துக்களை சொல்கிறார். நீங்கள் அனைவரும் துர்பாக்கிய சாலியிலிருந்து சௌபாக்கியசாலி ஆகிக் கொண்டிருக்கிறீர்கள். தூய்மையற்ற மனிதனிலிருந்து தூய்மையான தேவதையாக ஆகின்றீர்கள். சக்கரம் சுற்றுகிறது. இதை குழந்தைகளாகிய நீங்கள் புரிய வைக்க வேண்டும். பிறகு இது மறைந்து போய் விடுகிறது. சத்யுகத்தில் ஞானத்தின் அவசியம் இருப்பதில்லை. இப்போது நீங்கள் துர்கதியில் இருக்கிறீர்கள். பிறகு ஞானத்தின் மூலம் சத்தி கிடைக்கிறது. பாபா தான் வந்து சொர்க்கத்தை ஸ்தாபனை செய்கிறார். அனைவருக்கும் சத்குரு ஒரே ஒருவர் தான். மற்றபடி பக்தி மார்க்கத்தின் கர்மகாண்டத்தின் மூலம் சத்தி ஏற்படுவதில்லை. அனைவரும் ஏணிப்படியில் கீழே இறங்கத்தான் வேண்டும். பாரதம் சதோபிரதானமாக இருந்தது, பிறகு 84 பிறவிகள் எடுத்தீர்கள். இப்போது நீங்கள் படிக்க வேண்டும். முக்தி தாமம் நம்முடைய வீட்டிற்குச் செல்ல வேண்டும். இப்போது நாடகம் முடிவடைகிறது. இந்த பழைய உலகம் முடிந்து போய்விடும். பாரதத்தை அழியாத கண்டம் என்று சொல்லப்படுகிறது. பாபாவின் பிறப்பிடம் ஒருபோதும் அழிந்து போவதில்லை. நீங்கள் சாந்திதாமத்திற்கு சென்று பிறகு வருவீர்கள், வந்து ராஜ்ஜியம் செய்வீர்கள். பாரதம் தான் தூய்மையாக,

தூய்மையற்றதாக ஆகிறது. 84 பிறவிகள் எடுத்து எடுத்து தூய்மையை இழந்துவிட்டார்கள். யோகியிலிருந்து போகி ஆகிவிட்டார்கள். இது, கடுமையான நரகம் ஆகும். கடும் துக்கத்திற்கான நேரம் ஆகும். இப்போது பெரும் துக்கம் வரப்போகிறது. ரத்தத்தின் விளையாட்டு நடக்க இருக்கிறது. அமர்ந்திருந்தவாறே குண்டுகள் பொழியும் அனைவரும் மடிந்து போய் விடுவார்கள். குழந்தைகள் வினாசத்தின் சாட்சாத்தாரத்தை (காட்சிகளை) பார்த்துள்ளார்கள். இப்போது நீங்கள் சிருஷ்டி சக்கரத்தின் ஞானத்தை தெரிந்து கொண்டீர்கள். உங்களிடம் ஞானத்தின் வாள், ஞானத்தின் கதை இருக்கிறது. நீங்கள் பிரம்மாவின் வாய் வம்சாவளி பிராமணர்கள். பிரஜாபிதா கூட பாபா ஆவார். கல்பத்திற்கு முன்பும் கூட இவர் பிரம்மா வாய் வம்சாவளி பிராமணர்களை படைத்திருந்தார். நான் ஒவ்வொரு கல்பத்திலும் வருகின்றேன் என்று பாபா சொல்கிறார். இவருக்குள் பிரவேசம் ஆகி உங்களை வாய் வம்சாவளி பிராமணர்களாக ஆக்குகிறேன். பிரம்மா மூலமாக சொர்க்கத்தை ஸ்தாபனை செய்கிறேன். சொர்க்கத்திற்கு எதிர்காலத்தில போவீர்கள். சீ- சீ உலகம் முடிந்து போக வேண்டும். எல்லையற்ற தந்தை வருவதே புதிய உலகத்தைப் படைப்பதற்காகத்தான். பாபா சொல்கிறார் - நான் குழந்தைகளாகிய உங்களுக்காக உள்ளங்கையில் சொர்க்கத்தை கொண்டு வந்துள்ளேன். உங்களுக்கு எந்த கஷ்டமும் கொடுப்பதில்லை. நீங்கள் அனைவரும் திரௌபதிகள் ஆவீர்கள். நல்லது!

இனிமையிலும் இனிமையான காணாமல் சென்று கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்:

1. நாம் சர்வோத்தம பிராமணர்கள் தேவதைகளை விட உயர்ந்தவர்கள் ஆவோம் என்ற போதையில் எப்போதும் இருக்க வேண்டும். ஞானம் மற்றும் யோகத்தின் மூலம் ஆத்மாவை சுத்தமாக்க வேண்டும்.
2. அனைவருக்கும் சிவபாபா அவதரிப்பதற்கான வாழ்த்துக்களைக் கொடுக்க வேண்டும். பாபாவின் அறிமுகத்தைக் கொடுத்து தூய்மையற்றவரிலிருந்து தூய்மை ஆக்க வேண்டும். எதிரி இராவணனிடமிருந்து விடுவிக்க வேண்டும்.

வரதானம்: விடுபட்ட நிலையின் பயிற்சி மூலம் ஃபரிஸ்தா ரூபத்தின் சாட்சாத்தாரம் செய்விக்கக்கூடிய நிரந்தரமான சகஜயோகி ஆகுக!

எந்த ஆடையையும் அணிவது மற்றும் அணியாமல் இருப்பது நம்முடைய கையில் தான் உள்ளது. இந்த சரீரம் என்ற ஆடையும் அப்படி அனுபவம் ஆக வேண்டும். ஆடையை அணிந்து காரியம் செய்கிறீர்கள், பிறகு காரியம் முடிந்ததும் ஆடையினின்று விடுபட்டீர்கள். சரீரம் மற்றும் ஆத்மாவின் விடுபட்ட தன்மை நடக்கும்போதும் சுற்றும்போதும் அனுபவம் ஆக வேண்டும். அப்போது தான் நிரந்தர சகஜயோகி என்று சொல்ல முடியும். இப்படி விடுபட்டு இருக்கக்கூடிய குழந்தைகள் மூலம் பல ஆத்மாக்களுக்கு பரிஸ்தா ரூபம் மற்றும் எதிர்கால ராஜ்ஜிய பதவியின் சாட்சாத்தாரம் (காட்சி) ஏற்படும். கடைசியில் இந்த சேவை மூலமாகத் தான் தாக்கம் வெளிப்படும்.

சுலோகன்: சங்கமயுகத்தின் ஒரு வினாடியை வீணாக்குவது என்பது ஒரு வருடத்தை வீணாக்குவதாகும்.